



चौतारा साँगाचोकगढी नगरपालिका  
नगर कार्यपालिकाको कार्यालय  
चौतारा, सिन्धुपाल्चोक  
३ नं. प्रदेश, नेपाल



आन्तरिक आय तर्फको शिलबन्दी बोलपत्र आह्वान सम्बन्धी सूचना

तेस्रो पटक प्रकाशित मिति २०७५/०६/१८


स्थानीय सरकार संचालन ऐन, २०७४ को दफा ११ घ (१) घ(२) र घ(६) समेतमा भएको व्यवस्था, नगरपालिकाको आन्तरिक आय संकलन कार्यविधि २०७५, प्रारम्भिक वातावरणीय परीक्षण (IEE) प्रतिवेदन, ३ नं. प्रदेश सरकारको प्रदेश आर्थिक ऐन, २०७५ को दफा ८ (१) र सो सँग सम्बन्धित अनुसूची -५ (संशोधित)मा भएको व्यवस्था तथा चौतारा साँगाचोकगढी नगर कार्यपालिकाको निर्णयानुसार देहायका शिर्षकहरूमा कर तथा शुल्क असुली सम्बन्धी काम आ.व. २०७५/७६ को लागि ठेक्काद्वारा गराउन यो सूचना प्रकाशित गरिएको छ। सूचना प्रकाशित भएको मितिले तोकिएको म्यादभित्र कानूनी प्रक्रिया पूरा गरेका इच्छुक फर्महरूले बोलपत्र खरिद गरी देहायको मिति र समय भित्र शिलबन्दी बोलपत्र यस कार्यालयमा पेश गर्नुहुन अनुरोध छ। अन्य थप जानकारीका लागि कार्यालय समयभित्र चौतारा साँगाचोकगढी नगर कार्यपालिकाको कार्यालयमा सम्पर्क राख्न सकिनेछ।

ठेक्का विवरण

आय ठेक्का नं.	ठेक्काको विवरण	आ.व. ०७५/७६ को लागि निर्धारण ढुङ्गा, गिटी, बालुवा, स्लेट, ग्राभेल र रोडा घाटगद्दि एवं विक्री (स्वीकृत खानी क्षेत्र बाहेक) संकलन तथा विक्री परिमाण (घनफिटमा)	आ.व. ०७५/७६ को लागि निर्धारण ढुङ्गा, गिटी, बालुवा, स्लेट, ग्राभेल र रोडा घाटगद्दि एवं विक्री (स्वीकृत खानी क्षेत्र बाहेक) संकलन शुल्क रु ३ तथा विक्री शुल्क रु ६ गरी जम्मा प्रति घनफिट रु	ढुङ्गा, गिटी, बालुवा, स्लेट, ग्राभेल र रोडा घाटगद्दि एवं विक्री (स्वीकृत खानी क्षेत्र बाहेक) संकलन तथा विक्री शुल्क वापत हुने कुल न्यूनतम अङ्क (कर तथा भ्याट बाहेक)	बोलपत्र दस्तुर	धरौटी
१/२०७५/७६	इन्द्रावती नदीको वनदेउको ५९ कि.मी. देखि भ्याडी खोला सम्मको क्षेत्रमा ढुङ्गा, गिटी, बालुवा, स्लेट, ग्राभेल र रोडा घाटगद्दि एवं विक्री (स्वीकृत खानी क्षेत्र बाहेक)	१८,२२५,००० (एक करोड ब्यासी लाख पन्चस हजार घनफिट)	९।-	१६४,०२५,००० (रु. सोह्र करोड चालिस लाख पन्चस हजार मात्र।)	१०,०००- (दस हजार)	कूल कबोल अङ्कको ५%
२/२०७५/७६	सुनकोशी नदी साँगाचोकको सिम्ले देखी बलेफी सम्म ढुङ्गा, गिटी, बालुवा, स्लेट, ग्राभेल र रोडा घाटगद्दि एवं विक्री (स्वीकृत खानी क्षेत्र बाहेक)	८,५८६,००० (पचासी लाख छयासी हजार घनफिट)	९।-	७७,२७४,०००- (रु. सात करोड बहत्तर लाख चौहत्तर हजार मात्र।)	५,०००- (पाँच हजार)	

ठेक्का सम्बन्धी शर्तहरू :-

- माथि उल्लेखित ठेक्का नं. १ र २ को बोलपत्र भर्दा कबोल रकम अङ्क र अक्षर दुवैमा खुलाउनुपर्नेछ। अङ्क र अक्षरमा फरक परेमा अक्षरमा उल्लेख भएको रकमलाई मान्यता दिइनेछ। साथै उक्त आय ठेक्काहरूमा जुन कबोल अङ्क बढी हुन्छ सो कबोलकर्ताको बोलपत्र स्विकृत गरिनेछ।
- ठेक्का अवधि मिति २०७५ साल श्रावण १ गतेदेखी २०७६ साल आषाढ मसान्त सम्म कायम रहनेछ। ठेक्का अंक निर्धारण गर्दा ठेक्का सम्झौता भएको मिति भन्दा अगाडिको दिनसम्म उठेको रकम कटाई बाँकी हुन आउने रकमलाई ठेक्का रकम कायम गरिनेछ। तर ठेक्का सम्झौता हुने अधिल्लो दिनसम्म उठेको रकमको हिसाव गर्दा ४ प्रतिशत रकम राजस्व उठाउने कर्मचारी खटाए वापतको कन्टिन्जेन्सी रकम कटाई बाँकी रकमलाई मात्र कायम गरिनेछ। ठेक्कामा माल सामानको परिमाण यकिन भएको र परिमाण अनुसार कै ठेक्का अंक कायम गरिएकोले आवश्यक प्रकृया पूरा गरी उक्त परिमाण सो भन्दा कम अवधिमा पनि संकलन तथा विक्री गर्न सकिने छ। साथै परिमाणका आधारमा ठेक्का सम्झौता हुने भएकोले बन्द हडताल आदिका कारण केही दिन काम सुचारु नभएको अवस्थामा कुनै पनि किसिमको क्षति पूर्ति दावी गर्न पाइने छैन। प्रारम्भिक वातावरणीय परीक्षण (IEE) प्रतिवेदनले निषेध गरेको अवधिमा नदी क्षेत्रबाट सामग्री उत्खनन गर्न पाइने छैन। तर विभिन्न स्थानमा थुपारी राखिएको मौज्जात सामग्री विक्री गर्न सकिनेछ।
- माथि उल्लेखित सबै ठेक्काहरू कबोल अङ्कको थप मूल्य अभिवृद्धि कर (१३ प्रतिशत) राजस्व ठेक्का लिने फर्मले सम्बन्धित आन्तरिक राजस्व कार्यालयमा बुझाई सो को प्रमाण यस कार्यालयमा पेश गर्नुपर्नेछ।
- धरौटी वापत कबोल गरेको अङ्कको ५ प्रतिशत रकम यस कार्यालयको ने.बै.लि. चौतारा स्थित बैंक धरौटी खाता नं. ०५७०३०००००००००००३८७ मा नगद दाखिला गरेको सकल भौचर वा बोलपत्र दाखिला गर्ने अन्तिम मितिबाट १२० दिन सम्म म्याद भएको बाणिज्य बैंकको जमानत (बिड बण्डको सकल प्रति) बोलपत्रसार्थ संलग्न गरी पेश गर्नुपर्नेछ। धरौटी वापत जम्मा गरेको रकमलाई किस्तामा समावेश गर्न पाइनेछैन र उक्त बैंक जमानत तथा नगद धरौटी नियमानुसार कागजात पेश गरिसकेपछि प्रचलित ऐन बमोजिम फिर्ता गरिनेछ।
- प्रचलित ऐन बमोजिम कबोल गरेको रकम एकमुष्ट अग्रिम रूपमा बुझाएमा ५ प्रतिशत सम्म रकम छुट दिन सकिनेछ। तर नियमानुसार लाग्ने मू.अ.कर प्रयोजनको लागि भने छुट दिइनेछैन। बोलपत्र खरिद गर्दा नियमानुसार लाग्ने दस्तुर वापतको रकम यस कार्यालयको ने.बै.लि., चौतारा शाखामा रहेको मूल खाता नं. ०५७०३००००००००४००१००३ मा दाखिला गर्नुपर्नेछ।
- कारण जनाई वा नजनाई बोलपत्र स्वीकृत गर्ने वा नगर्ने अधिकार यस कार्यालयमा सुरक्षित रहनेछ।
- बोलपत्र दिँदा कुनै किसिमको शर्त मान्य हुने छैन। साथै रित नपुगी आएको बोलपत्रउपर कुनै कारवाही हुनेछैन।
- ठेक्कामा कुनै विवाद भएमा चौतारा साँगाचोकगढी नगर कार्यपालिकाको निर्णय अन्तिम हुनेछ।
- उपरोक्त ठेक्काको लागि सूचना प्रकाशित भएको ७ औं दिन सम्म कार्यालय समय भित्र बोलपत्र खरिद गरि ८ औं दिनको १२:०० बजे भित्र यस कार्यालयमा शिलबन्दी बोलपत्र बुझाउनु पर्नेछ। साथै उक्त सूचना चौतारा साँगाचोकगढी नगरपालिकाको वेब साइट [www.chautaramun.gov.np](http://www.chautaramun.gov.np) मा राखिएको छ र बोलपत्र फाराम PPMO को वेब साइट <http://www.bolpatra.gov.np> बाट E- Bidding मार्फत समेत पेश गर्न सकिनेछ। प्राप्त बोलपत्रहरू सोही दिन दिनको १:०० बजे चौतारा साँगाचोकगढी नगरपालिकाको कार्यालयमा खोलिनेछ।
- बोलपत्र फारामहरू खरिद गर्ने, दाखिला गर्ने, खोल्ने दिन सार्वजनिक विदा परेमा क्रमश सोको भोलिपल्ट सोही समयमा खरिद, दर्ता तथा खोल्ने कार्य गरिनेछ।
- यस सूचनामा उल्लेख भएका शर्तहरूका अतिरिक्त बोलपत्र साथ संलग्न गरिएको आय ठेक्का सम्बन्धी अन्य शर्तहरूका प्रत्येक बुँदाहरू यसै सूचनाका शर्त सरह लागू हुनेछ।

  
साद बस्याल  
मकीय अधिकृत



१२. यस सूचना तथा बोलपत्र साथ संलग्न अन्य शर्तहरू पूरा नभएका बोलपत्रहरू मूल्यांकनमा समावेश गरिने छैन ।  
 १३. नेपाल सरकार तथा ३ नं प्रदेश सरकारबाट ढुङ्गा, गिट्टी, बालुवा, स्लेट, ग्राभेल र रोडा सम्बन्धि कार्यविधि स्वीकृत गरेको अवस्थामा सो सतहरू ठेकेदारहरूले अनिवार्य रूपमा पालना गर्नुपर्नेछ ।  
 १४. अन्य कुराहरू यस कार्यालयको सूचना पाटीमा टाँस गरिएको सूचना तथा अन्य प्रचलित ऐन कानून बमोजिम हुनेछ ।

**आय ठेक्का सम्बन्धी अन्य शर्तहरू**

१. बुँदा नं. ५ बमोजिम एकमुष्ट रकम नबुझाएमा कूल कबोल अङ्क मध्ये पहिलो किस्तामा बुझाउनुपर्ने रकम बाहेक बाँकी रकमको ठेक्का अवधिमा १ महिना थप भएको सम्मका चौतारा साँगाचोकगढी नगरपालिका कार्यालयले तोकेको निर्धारित ढाँचामा नेपाल राष्ट्र बैंकबाट मान्यता प्राप्त क वर्गका वाणिज्य बैंकको जमानत (परफरमेन्स बण्ड) पेश गरे पश्चात मात्र ठेक्का सम्झौता गरी चलान पूर्जि दिइनेछ ।  
 २. कायम हुन आएको ठेक्का अंक रकमको भुक्तानी तालिका देहाय अनुसार हुनेछ ।

किस्ता	किस्ता बुझाउनु पर्ने मिति	रकम रु.
पहिलो	ठेक्का स्वीकृत भएको मितिले ७ दिन भित्र	कबोल अङ्कको १५ प्रतिशतले हुन आउने रकम
दोश्रो	२०७५ साल पौष मसान्त भित्र	कबोल अङ्कको ३५ प्रतिशतले हुन आउने रकम
तेस्रो	२०७५ चैत्र मसान्त सम्म	कबोल अङ्कको २० प्रतिशतले हुन आउने रकम
चौथो	२०७६ जेठ मसान्त सम्म	कबोल अङ्कको बाँकी ३० प्रतिशत रकम

३. ठेक्का कबोल गर्ने ठेकेदारले चौतारा साँगाचोकगढी नगर कार्यपालिकाको कार्यालयले तोकेको शुल्क उठाउँदा प्रयोग गर्ने रसिदहरू ठेकेदारले आफ्नो तर्फबाट छपाई उक्त रसिदहरू यस कार्यालयबाट प्रमाणित गराई प्रयोग गर्नुपर्नेछ । प्रमाणित नगरेको रसिदबाट शुल्क उठाएको पाइएमा नियमानुसार कारवाही गरिनेछ ।  
 ४. माथि शर्त नं. ३ मा उल्लेख गरिएका रसिदहरूबाट आम्दानी गरिएको रकम आय खातामा मू.अ.करको हिसाब निकाल्नको लागि रसिद नं. को क्रम अनुसार लेखाङ्कन गरी खाता र रसिद अर्ध बाषिक रुपमा यस न.पा. बुझाउनु पर्नेछ ।  
 ५. ठेकेदारले उठाउने कर शुल्क कार्यालयद्वारा तोकिएको संकलन केन्द्रमा नै उठाउनु पर्नेछ साथै दररेट सहितको साइनबोर्ड सबैले देख्ने गरी सम्बन्धित केन्द्रमा राखिएको हुनुपर्नेछ ।  
 ६. ठेक्कामा कुनै विवाद भएमा नगरपालिकाको कार्यालयको निर्णय अन्तिम हुनेछ ।  
 ७. न.पा.लाई बुझाउँनु पर्ने बाँकी बक्यौता भएको वा कालो सुचिमा परेको व्यक्ति/फर्मको बोलपत्र स्वीकृत गरिने छैन ।  
 ८. प्रत्येक ठेक्काको छुट्टाछुट्टै खाममा बोलपत्र शिलबन्दी गरी पेश गर्नुपर्नेछ ।  
 ९. ढुङ्गा, गिट्टी, बालुवा, ग्राभेल, रोडा आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन ।  
 १०. जमानी वापत बोलपत्रमा आफूले भरेको रकम अङ्क र अक्षरमा स्पष्ट उल्लेख भएको हुनु पर्नेछ । अङ्क र अक्षरमा फरक परेमा अक्षरलाई मान्यता दिइनेछ ।  
 ११. तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझाएमा पेश गरिएको बैंक जमानतबाट सम्झौता अनुसारको ठेक्का रकम असुल उपर गरिनेछ । सो मा ठेकेदारले कुनै किसिमको हर्जाना दावी गर्न पाउनेछैन ।  
 १२. कुनै किसिमको परिस्थिती देखाई ठेक्का रकम मिनाहा सम्बन्धी कुनै माग कार्यालयलाई स्वीकार्य हुनेछैन ।  
 १३. यस नगरपालिकाको विकास निर्माण कार्यक्रम संचालन गर्ने क्रममा चौतारा न.पा.ले स्वयम् वा अमानतमा सवारी साधन मार्फत वर्ष दिन भरी प्रयोग गरेको ढुङ्गा, गिट्टी बालुवा, ग्राभेल, रोडा, रातोमाटो, आदि र विदेशी दातु निकायसँग भएको कर छुट सम्बन्धी सम्झौता भई संचालन हुने आयोजनामा ठेकेदारले कुनै कर लिन पाउने छैन ।  
 १४. प्रचलित ऐन, नियम, कानून, सम्झौता र सूचनाको शर्त विपरित कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह असुल उपर गरिनेछ ।  
 १५. यस नगरपालिका भित्रका नदी, नालावाट ढुंगा, गिट्टी, बालुवा, निकाली विक्री तथा निकासी गर्ने क्रममा नगरपालिका भित्रका पक्कीपूलको तल १००० मिटर क्षेत्रबाट निर्माण सामग्री उत्खनन् गरी विक्री तथा निकासी गर्न कानूनले पूर्णरूपमा प्रतिबन्ध लगाएको हुँदा कर संकलकले सो कुरालाई पूर्णरूपमा ध्यान दिनु पर्नेछ । ढुंगा, गिट्टी, बालुवा उत्खनन तथा संकलन गर्दा स्वीकृत भएको IEE प्रतिवेदनले नक्सांकन गरेको क्षेत्रमा तोकिएको परिमाण उत्खनन गर्न पाइनेछ ।  
 १६. कार्यालय प्रमुख वा अख्तियार प्राप्त अधिकृतबाट प्रमाणित भएको बोलपत्रलाई मात्र मान्यता दिइनेछ ।  
 १७. यस कार्यालयमा पेश हुन आएका बोलपत्र बोलपत्र दाता वा निजको प्रतिनिधिको रोहवरमा खोलिनेछ । तर बोलपत्रदाता वा निजको प्रतिनिधि सो समयमा उपस्थित नभए पनि कार्यालयको प्रतिनिधिको रोहवरमा खोल्न सकिनेछ ।  
 १८. बोलपत्र पेश गर्दा पेश गर्ने फर्म वा कम्पनीको व्यवसायिक नविकरण प्रमाणपत्र, स्थायी लेखा नम्बर, मु.अ.कर प्रमाणपत्रको प्रतिलिपी र कर चुक्ता प्रमाणपत्र प्रतिलिपी संलग्न राखी पेश गर्नु पर्नेछ ।  
 १९. बोलपत्र फारम नियमानुसारको राजस्व रकम तिरी चौतारा साँगाचोकगढी नगर कार्यपालिकाको कार्यालय, चौतारा सिन्धुपाल्चोकबाट वा PPMO को वेभसाइट मार्फत डाउनलोड गरि पेश गर्न सकिनेछ ।  
 २०. ढुंगा, गिट्टी, बालुवा, रोडा आदिको संकलन तथा विक्रीका सम्बन्धमा जिल्ला स्तरीय र नगरस्तरीय अनुगमन समितिले दिएका सुझाव तथा निर्देशनहरू ठेक्का लिने पक्षले पूर्ण रूपले पालना गर्नुपर्नेछ ।  
 २१. उपरोक्त अनुसार उल्लेख भएका शर्तहरूको हकमा यसै अनुसार हुने र उल्लेख नभएका कुराहरूको हकमा प्रचलित ऐन कानून तथा ठेक्का स्वीकृति पश्चात गरिने सम्झौता अनुसार हुनेछ ।  
 २२. अन्य विस्तृत जानकारीको लागि यस कार्यालयमा सम्पर्क राख्न सकिने छ ।

२०७५/९/१६  
 प्रसाद बस्याल  
 प्रशासकीय अधिकृत